



தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை - 18

அனுப்புநர்

திருதயானந்தகட்டாரியா, இ.ஆ.ப.,
ஆணையர்,
தமிழ்நாடுமாநிலகூட்டுறவுச்சங்கங்களின்
தேர்தல்ஆணையம்,
273, அண்ணாசாலை, தேனாம்பேட்டை,
சென்னை - 600 018.

பெறுநர்

- 1) கூட்டுறவுச் சங்கங்களின் பதிவாளர்,
- 2) அனைத்து செயற்பதிவாளர்கள்

ந.க.825/2022/கூ.தே.2(3)

நாள்: 29.08.2022

ஐயா/அம்மையர்,

பொருள்: கூட்டுறவுச் சங்கத் தேர்தல்கள் - எதிர்வரும் ஒட்டுமொத்த தேர்தல்கள் 2023 (Enmasse Election-2023) - ஆரம்பகட்ட நடவடிக்கைகள் - **உறுப்பினர் பட்டியல் சரிசெய்தல் (Purification of Electoral Rolls)** -தொடர்பாக.

- பார்வை:**
- 1) ஆணையக்கடிதம் ந.க.825/2022/கூ.தே.2(1)நாள்: 29.08.2022
 - 2) ஆணையக்கடிதம் ந.க.327/2013/கூ.தே.5 நாள்:19.03.2013
 - 3) ஆணையக்கடிதம் ந.க.328/2013/கூ.தே.5 நாள்:19.03.2013
 - 4) ஆணையக்கடிதம் ந.க.329/2013/கூ.தே.5 நாள்:19.03.2013, 10.06.2014,21.04.2015
 - 5) ஆணையக்கடிதம் ந.க.931/2013/கூ.தே.5 நாள்:14.08.2014
 - 6) ஆணையக்கடிதம் ந.க.1698/2014/கூ.தே.5 நாள்:25.09.2014
 - 7) ஆணையக்கடிதம் ந.க.807/2013/கூ.தே.5 நாள்:16.06.2016
 - 8) ஆணையக்கடிதம் ந.க.1062/2021/கூ.தே.5 நாள்:01.10.2021
 - 9) ஆணையக்கடிதம் ந.க.1063/2021/கூ.தே.5 நாள்:01.10.2021

-//-

1) பார்வை(1)-ல்கண்டகடிதத்தில்கூட்டுறவுச்சங்கங்களுக்கானஒட்டுமொத்ததேர்தல் 2023-ல் தொடங்க இருப்பதையும் அது தொடர்பாக மேற்கொள்ள வேண்டிய ஆரம்பகட்ட நடவடிக்கைகள் பற்றியும் தெரிவிக்கப்பட்டுள்ளது.

2)இவ்வகையில் தேர்தல் முன்னேற்பாடுகளில் மிகமிகமுக்கியமானது சங்க உறுப்பினர் பட்டியல் சரியான முறையில் சங்கத்தால் தயாரிக்கப்படுவதை உறுதி செய்வதாகும்.

3) 1988-ம் ஆண்டு தமிழ்நாடு மாநில கூட்டுறவு சங்கங்களின் (இனிச்சட்டம்) பிரிவு 33-A-ன் கீழ் அமைக்கப்பட்ட தமிழ்நாடு கூட்டுறவு சங்கங்களின் தேர்தல் ஆணையம் (இனி ஆணையம்) பிரிவு 33 (11)(b)-ன் படி மாநிலத்தில் உள்ள கூட்டுறவுச் சங்கங்களின் தேர்தல்களை நடத்தும் அதிகாரம் படைத்தாகும்.

4)ஆணையம் கூட்டுறவு சங்கத் தேர்தல்களை சுதந்திரமாகவும், நியாயமாகவும், வெளிப்படைத்தன்மையுடனும் சட்ட விதிகளுக்குட்பட்டும் (Free, Fair, Transparent, as per Act and Rules) நடத்த வேண்டியது சட்டபூர்வ கட்டளையாகும்.

5) தவிரவும் பிரிவு 33 (11)(b)-ல் குறிப்பிட்டுள்ளவாறு வாக்காளர் பட்டியல்கள் தயார் செய்தல் (Preparation of the Electoral Rolls) அவற்றுள் மிக முக்கியமானதாகும்.

6) மேலும் 1988-ம் ஆண்டு தமிழ் நாடு கூட்டுறவு சங்க விதிகள் (இனி விதி) விதி எண் 52-A (3) மற்றும் 52-A (4) ன் படி ஆணையத்தால் நியமிக்கப்படும் துறைத்தலைவர்களாக உள்ள மாநிலத் தேர்தல் அலுவலர்கள் (State Election Officers) மற்றும் மாவட்டத் தேர்தல் அலுவலர்கள் ஆகியோர், சங்கங்களின் வாக்காளர் பட்டியல் தயாரித்தல் மற்றும் வெளியிடுதல், (Preparation and publication) ஒருங்கிணைத்தல் மற்றும் கண்காணித்திட (Coordination and Supervision) வேண்டும் என்றும் குறிப்பாகக் கூறப்பட்டுள்ளது.

7) இவ்வகையில் வாக்காளர் பட்டியல் தேர்தல் நடத்துவதற்கான மிக முக்கியமான அடிப்படை ஆதார ஆவணமாக உள்ளதென்பதையும் எனவே தேர்தலுக்கான வாக்காளர் பட்டியல் தயாரித்தல் மிக முக்கியமான பணியாகும், என்பதையும் மீண்டும் ஆணையம் வலியுறுத்த விரும்புகிறது.

8) முந்தைய தேர்தல்களில் சங்க வாக்காளர் பட்டியல் சரிவரத் தயாரிக்கப்படவில்லை என்ற ஒரே காரணத்திற்காக சங்க தேர்தல் நடவடிக்கைகள் ரத்து செய்தும் சங்க வாக்காளர் பட்டியல்கள் சரிசெய்யப்பட வேண்டிய (Purification of the Electoral Rolls) அவசியத்தை வலியுறுத்தியும் பல வழக்குகளில் மாண்புமிகு நீதிமன்றங்கள் தீர்ப்புரை வழங்கி உள்ளன.

9) வாக்காளர் பட்டியல் சரிவரத் தயாரிக்கப்படவில்லை என்று கூறப்படுவதற்கான காரணங்களில் மிகமுக்கியமானது இறந்த உறுப்பினர்கள் பெயர்கள் நீக்கப்படாததும், சங்கத்தின் துணை விதிகளில் கூறப்பட்ட தகுதி இல்லாதவர்கள் உறுப்பினர்களாக உள்ளதும், சட்டவிதிகளில் கூறப்பட்டபடி உறுப்பினர் சேர்க்கை தொடர்பான ஆவணங்கள் இல்லாததும் / சரிவர இல்லாததும் ஆகும்.

10) சங்கத் தேர்தல்களில் சங்க உறுப்பினர் பட்டியல்களின் முக்கியத்துவம் பற்றி ஏற்கனவே பார்வை (2) முதல் (9) வரைகாணும் ஆணைய கடிதங்களில் தெரிவிக்கப்பட்டுள்ளது. அதனை ஆணையம் மீண்டும் வலியுறுத்த விரும்புகிறது.

எனவே வாக்காளர் பட்டியலுக்கு அடிப்படையான உறுப்பினர் பட்டியல் மாண்புமிகு நீதிமன்ற ஆணைகளில் குறிப்பிட்டபடி சரியான முறையில் இருத்தலையும் (Purification of Electoral Rolls) ஒவ்வொரு சங்கமும் தனது உறுப்பினர் பட்டியல், மற்றும் அது தொடர்பான விண்ணப்ப படிவங்கள், பதிவேடுகள் மற்றும் ஆவணங்கள் (Registers and Records), எத்தேதியிலும் (On any date) ஒழுங்காக பராமரித்தலையும் அதற்கு பொறுப்பான அலுவலர்கள் உறுதி செய்ய வேண்டியது மிக அவசர அவசியமானது என்று ஆணையம் கருதுகிறது.


11) உறுப்பினர் பட்டியலில் உள்ள இறந்த உறுப்பினர்கள் மற்றும் துணைவிதிப்படி தகுதியற்ற உறுப்பினர்களைக் கண்டறிந்து நீக்கும் பணிக்கு கால அவகாசம் தேவைப்படும் நிலையில் 2023 ஓட்டு மொத்தத் தேர்தல் அட்டவணை அறிவிக்கப்படும் வரை காத்திராமல் உடனடியாக அதற்கான பணியினை தொடங்குதல் அவசியமானதாகும் என்றும் ஆணையம் கருதுகிறது.

12) அவ்வகையில் தங்கள் கட்டுப்பாட்டில் கீழ்வரும் அனைத்து சங்கங்களுக்கான உறுப்பினர் பட்டியல் 31.08.2022 தேதி வரை சங்கத் துணை விதிகளின் படி சரி செய்யப்பட்டுள்ளன, என்பதை உறுதி செய்திடவும், அவ்வாறு சரிசெய்யப்பட்டுள்ளன என்பதற்கான நிறைவு அறிக்கையினை (Completion Report) அதற்கு பொறுப்பான அலுவலர்களிடமிருந்து பெற்று ஒட்டு மொத்த அறிக்கையினை (Consolidated Report) 30.09.2022-க்குள் ஆணையத்திற்கு அனுப்பிடவும் கேட்டுக் கொள்ளப்படுகிறது.

13) இப்பணி சட்டபூர்வமான பணி என்பதினாலும், விரைவில் 2023 ஓட்டுமொத்த தேர்தல்களை எதிர்நோக்குவதாலும் அவை நீதிமன்ற நடவடிக்கைகளுக்கும் வழக்குகளுக்கும் உட்படும் வாய்ப்புகள் இருப்பதினாலும், இப்பணிகளை முடித்திட அறிவுறுத்திடவும், தவறும் அலுவலர்கள் மீது தக்க நடவடிக்கை மேற்கொள்ளவும், தங்களால் இது தொடர்பாக மேற்கொள்ளப்பட்ட நடவடிக்கை விபரத்தினை 15.09.2022-க்குள் ஆணையத்திற்கு தெரிவித்திடவும் அன்புடன் கேட்டுக் கொள்ளப்படுகிறது.

ஓம்/-

ஆணையர்



ஆணையருக்காக

29.08.2022

Encl: Extract of the Provisions as referred to in the letter.

நகல்: இருப்புக் கோப்பு

ANNEXURE

PROVISIONS UNDER THE TNCS ACT, 1983 AND TNCS RULES 1988 AS REFERRED TO IN THE LETTER 825/2022/CE2 (3) DATE 29.08.2022

- Sec. 33(11) (b) : The superintendence, direction and control of the preparation of the electoral rolls for, and conduct of, all election to a cooperative society shall vest in the Tamil Nadu State Cooperative Societies Election Commission constituted under section 33-A.
- Rule 52 A (3) The Election Commission may appoint the officers appointed as the Registrars of Cooperative Societies by the Government under section 3 of the Act as the State Election Officers in respect of the Cooperative Societies under their respective administrative control. Subject to the superintendence, direction and control of the Election Commission, the State Election Officers, shall coordinate and supervise the preparation and publication of voters list and also the conduct of elections of members of the boards and the office bearers of the boards of societies under their respective administrative control. They shall also perform such other functions as may be entrusted to him by the Election Commission from time to time.
- Rule 52 A (4) The Election Commission may appoint as many Officers of the Government not below the rank of a Deputy Registrar of Co-operative Societies in the Co-operative Department of the Government or not below such rank in other departments of the Government as the District Election Officers Subject to the superintendence, direction and control of the Election Commission, the District Election Officers shall co-ordinate and supervise the preparation and publication of Electoral rolls and the conduct of elections of members of the boards and office bearers of the boards of societies under their respective administrative control as specified by the Election Commission. They shall also perform such other functions as may be entrusted to them by the Election Commission from time to time.